



Cəvahir
Tanrıverdi

SƏN EY BU VƏTƏNİN ASLAN QADINI

(Qənirə xanım Paşayevaya dərin
sevgilərlə)

Sən ey bu vətənin aslan qadını,
Sənə bu vətəndə varlıq yaraşır.
Vətənlə tay tutduq uca adını,
Məğrur duruşuna şadlıq yaraşır.
Sənə bu vətəndə varlıq yaraşır.

Qələbə çıxışı duyaq səsinlə,
Biz də nəfəs alaq şad nəfəsinlə.

Gənclik bir yol alsın sənin izinlə,
Bu yerdə ümidi xəyal qarışır:
Sənə bu vətəndə varlıq yaraşır.

Sən ki bu torpağın Tomris qızısan,
Vətənçün alışan dan ulduzusan.
Ellərə səs salan bahar, yazısan.
Səninlə çəglayan çaylar yarışır,
Sənə bu vətəndə varlıq yaraşır.

Nə qədər ümidlər sənə boylanır,
Bu torpaq eşqinlə alışib yanır.
Adın qəlbimizdə dualardadır.
Sözünün odundan dünya alışır,
Sənə bu vətəndə varlıq yaraşır.

Haqqın yox bizləri sənsiz qoymağə,
Sükuta qərq edib səssiz qoymağə.
Dünyaya yol alan izsiz qoymağə.
Kədərin qoruna qəlbələr alışır,
Sənə bu vətəndə varlıq yaraşır!

Əl açmışıq sənə, ulu Yaradan,
Gəl bizi hifz eylə qada - bəladan.
Yoxluqdan, qitlıqdan, şər və cəfadan.
Vətənə vülqarın, adın yaraşır.
Sənə bu vətəndə varlıq yaraşır!